



नगर निगम, शाहजहाँपुर।
प्रेस विज्ञप्ति

दिनांक— 17.07.2021



स्वच्छ शाहजहाँपुर
सुन्दर शाहजहाँपुर

“वातावरण स्वच्छ बनायेगें, संचारी रोग भगायेंगें”

- ईद-उल-उजहा (बकरीद) के दृष्टिगत रखते हुये अपर नगर आयुक्त एस0के0 सिंह द्वारा आज दिनांक 17.07.2021 को नगर निगम के अधिकारियों एवं कर्मचारियों के साथ बैठक कर दिये गये विशेष दिशा-निर्देश।
 - शासन द्वारा दिये गये निर्देशों के अनुपालन में नगर आयुक्त महोदय के निर्देश पर नोवेल कोरोना वायरस-19 तथा जे0ई0/ए0ई0एस एवं अन्य वैक्टरजनित रोगों की रोकथाम एवं प्रभावी नियंत्रण हेतु 01 जुलाई से 31 जुलाई तक चलने वाले संचारी रोग नियंत्रण अभियान के अन्तर्गत दिनांक आज दिनांक 17.07.2021 को नगर के विभिन्न क्षेत्रों में चलाया गया विशेष सफाई अभियान।
 - कोविड-19 महामारी के संक्रमण के दृष्टिगत नगर आयुक्त महोदय संतोष कुमार शर्मा के निर्देश पर आज दिनांक 10.07.2021 को नगर में स्थित सरकारी अस्पताल एवं नगरीय स्वास्थ्य केन्द्रों पर साफ-सफाई व्यवस्था एवं विसंक्रमण (सेनेटाइजेशन) का कार्य कराया गया।
 - कोविड-19 महामारी के दृष्टिगत नगर आयुक्त महोदय संतोष कुमार शर्मा के निर्देश पर आज दिनांक 17.07.2021 को नगर के विभिन्न क्षेत्रों में वृहद स्तर पर कराया गया सेनेटाइजेशन का कार्य।
1. ईद-उल-अजहा (बकरीद) का पर्व दिनांक 21.07.2021 को होना संभावित है। जिसके दृष्टिगत अपर नगर आयुक्त एस0के0 सिंह द्वारा आज दिनांक 17.07.2021 को नगर निगम के अधिकारियों एवं कर्मचारियों के साथ बैठक कर विशेष दिशा-निर्देश दिये गये। बैठक के दौरान अपर नगर आयुक्त एस0के0 सिंह द्वारा ईद-उल-अजहा (बकरीद) को ध्यान में रखते हुये ईदगाह सहित अन्य क्षेत्रों में बनी मस्जिदों के आस-पास एवं आने-जाने वाले मार्गों पर विशेष सफाई अभियान चलाकर सफाई का कार्य, चूने छिड़काव का कार्य व ईद-उल-अजहा (बकरीद) के अवसर पर कोविड-19 के दृष्टिगत सामूहिक स्थलों पर कुर्बानी नहीं की जायेगी, जिसको ध्यान में रखते हुये व्यक्तिगत स्तर पर घरों के अंदर होने वाली कुर्बानी से निकलने वाले अपशिष्ट का निस्तारण गड्डा खुदवाकर समुचित रूप से किये जाने एवं चयनित स्थलों पर गत वर्षों की भाँति डस्टबिन/कंटेनर लगाने की व्यवस्था व प्रत्येक डस्टबिन/कंटेनर पर देख-रेख हेतु सफाई नायक/सहायक सफाई नायक के पर्यवेक्षण में कर्मचारियों की तैनाती किये जाने, जिससे किसी भी प्रकार से अपशिष्ट सड़क पर न फैले एवं डस्टबिन/कंटेनरों की दिन में कम से कम दो बार उठाने की व्यवस्था किये जाने हेतु नगर स्वास्थ्य अधिकारी एवं समस्त सफाई एवं खाद्य निरीक्षकों को निर्देशित किया। साथ ही अपर नगर आयुक्त द्वारा बताया गया कि परंपरागत रूप से कुर्बानी प्रथा तीन दिवस तक चलती है, जिसके दृष्टिगत समस्त कुर्बानी स्थलों/डस्टबिन/कंटेनर स्थलों/नालियों में समुचित मात्रा में हाइजेनिक/कीटनाशक दवाओं का छिड़काव कराये जाने हेतु निर्देशित किया। अपर नगर आयुक्त द्वारा ईद-उल-अजहा (बकरीद) के अवसर पर कुर्बानी के समय पानी की अत्यधिक आवश्यकता के दृष्टिगत समस्त नलकूपों का संचालन पहले से सुनिश्चित किये जाने तथा प्रभावी पर्यवेक्षण करते हुए समस्त टंकियों पर लगे हुए जनरेटर का संचालन सुनिश्चित करते हुए समस्त टंकियों को भरे जाने व किसी भी टंकी/जनरेटर आदि में यदि कोई तकनीकी खराबी हो, उसको तत्काल सही कराये जाने एवं नगर क्षेत्र में स्थापित हैण्डपम्पों विशेष रूप से ईदगाह/मस्जिद एवं मुस्लिम बाहुल्य बस्तियों में स्थापित हैण्डपम्पों का निरीक्षण कराकर खराब पाये जाने पर तत्काल सही कराये जाने हेतु सहायक अभियंता (जल) को निर्देशित किया गया। अपर नगर आयुक्त द्वारा मुस्लिम बाहुल्य बस्तियों में स्थापित स्ट्रीट लाइटों का निरीक्षण कराकर खराब पाये जाने पर तत्काल सही कराये जाने व ईदगाह के पास स्थित खराब हाईमास्ट लाइट को भी तत्काल सही कराये जाने हेतु सहायक अभियंता (प्रकाश) को निर्देशित किया गया। बैठक में सहायक नगर आयुक्त रश्मि भारती, अगंद गुप्ता, मधुसूदन लाल आर्य, मुख्य अभियंता दिनेश चन्द्र सचान, नगर स्वास्थ्य अधिकारी डा0 ओ0पी0 गौतम, सहायक अभियंता (सिविल) विपुल कुमार, सहायक अभियंता (जल) उमेश कुमार, सहायक अभियंता (प्रकाश) नरेश कुमार एवं समस्त सफाई खाद्य निरीक्षक उपस्थित रहें।

2. नगर आयुक्त महोदय संतोष कुमार शर्मा जी के निर्देश पर नगर में आमजन को विभिन्न प्रकार की बीमारियों से बचाने के उद्देश्य से नगर निगम, शाहजहाँपुर द्वारा नगर क्षेत्र में संचारी रोग नियंत्रण अभियान चलाया जा रहा है, जिससे नगर में सफाई व्यवस्था और अधिक बेहतर व नगर को एक अच्छा वातावरण मिल सकें। नगर आयुक्त महोदय संतोष कुमार शर्मा के निर्देश पर संचारी रोग नियंत्रण अभियान के अन्तर्गत नोवेल कोरोना वायरस-19 तथा जे0ई0/ए0ई0एस एवं अन्य वैक्टरजनित रोगों की रोकथाम एवं प्रभावी नियंत्रण हेतु एवं नगर में सफाई व्यवस्था को और अधिक सुदृढ़ किये जाने हेतु नगर निगम से सहायक नगर आयुक्त एवं अवर अभियंताओं व समस्त सफाई एवं खाद्य निरीक्षकों को नोडल अधिकारी व सहायक नोडल अधिकारी नामित किया गया है। नगर आयुक्त महोदय द्वारा सभी नोडल अधिकारियों/सहायक नोडल अधिकारियों व कर्मचारियों को निर्देशित किया गया कि अपने आवंटित वार्ड की सफाई कार्य में अपनी सुरक्षा हेतु हाथ धोने, सेनेटाइजेशन और 02 गज दूरी बनाये रखने हेतु लोगों को जागरूक करते रहे। नगर आयुक्त महोदय संतोष कुमार शर्मा जी द्वारा समस्त सफाई एवं खाद्य निरीक्षकों को निर्देशित किया गया है कि इस अभियान के अन्तर्गत होने वाले किसी भी कार्य में किसी प्रकार की लापरवाही न की जायें। दिये गये निर्देशों के अनुपालन में समस्त सफाई एवं खाद्य निरीक्षकों द्वारा अपने-अपने क्षेत्रों में रोस्टर के अनुसार विशेष सफाई अभियान, सेनेटाइजेशन का कार्य, एण्टीलार्वा का छिड़काव एवं फागिंग का कार्य कराया गया। माइक्रो प्लान के अन्तर्गत आज दिनांक 17.07.2021 को नगर क्षेत्र के सफाई जोन-01 में सफाई एवं खाद्य निरीक्षक पवन कुमार की देखरेख में लोधीपुर, सफाई जोन-02 में सफाई एवं खाद्य निरीक्षक हरवंश कुमार दीक्षित की देखरेख में तारीन टिकली, सफाई जोन-03 में सफाई एवं खाद्य निरीक्षक राजमंगल की देखरेख में गौहरपुरा, सफाई जोन-04 में सफाई एवं खाद्य निरीक्षक चन्द्रवीर सिंह सागर की देखरेख में किला एवं सफाई जोन-05 में सफाई एवं खाद्य निरीक्षक सुनील कुमार शाक्य की देखरेख में ख्वाजा फिरोज में विशेष सफाई अभियान के साथ-साथ सेनेटाइजेशन व एण्टरलार्वा का छिड़काव व फागिंग का कार्य किया गया। इसके अतिरिक्त इस अभियान को सफल बनाने हेतु नगर निगम द्वारा अपने सभी संसाधनों का उपयोग किया जा रहा है। नगर आयुक्त महोदय द्वारा नगर निगम क्षेत्रान्तर्गत नागरिकों को शुद्ध पेयजल की व्यवस्था सुनिश्चित किये जाने हेतु पाइप लाइनों की टूट-फूट की मरम्मत एवं जल रिसाव वाले स्थानों को चिन्हित करते हुये उनकी मरम्मत कराने एवं समय-समय पर जल शुद्धीकरण के लिये दवाओं का प्रयोग किये जाने हेतु सहायक अभियंता (जल) को निर्देश दिये गये हैं। साथ ही सामुदायिक शौचालय, पब्लिक टॉयलेट आदि की समुचित सफाई व्यवस्था एवं रख रखाव सुनिश्चित करने के लिये नगर स्वास्थ्य अधिकारी को निर्देशित किया गया। नगर आयुक्त महोदय द्वारा नगर में बन्द पड़ी लाईटों को सही कराये जाने हेतु, शुद्ध पेयजल की आपूर्ति सुनिश्चित किये जाने हेतु, खराब हैन्डपम्पों को रिबोर कराये, टंकियों तथा टैंकरो की सफाई कराने हेतु सम्बन्धित अधिकारियों को निर्देशित किया गया। इस अभियान के अन्तर्गत रोस्टर के अनुसार दिनांक 18.07.2021 को हाथीथान, अन्टा, मोहम्मदजई, तिराही, फत्तेपुर रेती में सफाई का कार्य, सेनेटाइजेशन एवं एण्टीलार्वा का छिड़काव व फागिंग का कार्य कराया जायेगा।
3. अपर मुख्य सचिव महोदय के निर्देश के क्रम में कोविड-19 के बढ़ते संक्रमण के दृष्टिगत नगर आयुक्त महोदय संतोष कुमार शर्मा जी द्वारा नगर में स्थित सरकारी अस्पताल एवं स्वास्थ्य केन्द्रों पर प्रत्येक शनिवार, रविवार एवं सोमवार को साफ-सफाई व्यवस्था एवं विसंक्रमण (सेनेटाइजेशन) कराये जाने के विशेष निर्देश दिये गये हैं। दिये गये निर्देशों के क्रम में नगर आयुक्त महोदय द्वारा नगर स्वास्थ्य अधिकारी एवं समस्त सफाई एवं खाद्य निरीक्षकों को नगर में विशेष अभियान के दौरान नगर में प्रत्येक शनिवार, रविवार एवं सोमवार को नगर में अवस्थित जिला चिकित्सालय, सामुदायिक स्वास्थ्य केन्द्र, प्राथमिक स्वास्थ्य केन्द्र, नगरीय स्वास्थ्य इत्यादि के परिसर एवं उसके आसपास के क्षेत्रों में साफ-सफाई व्यवस्था एवं विसंक्रमण (सेनेटाइजेशन) की कार्यवाही सुनिश्चित कराये जाने के लिये निर्देशित किया गया। निर्देशों के अनुपालन में आज दिनांक 17.07.2021 को नगर क्षेत्र के जिला चिकित्सालय, सरकारी मेडिकल कॉलेज, रेलवे स्वास्थ्य केन्द्र रोजा, पुराना जिला अस्पताल, ओ.सी.एफ. अस्पताल (कैन्ट) एवं नगरीय स्वास्थ्य केन्द्र- सराय काईयां, पुलिस लाइन, लोधीपुर, कटिया टोला, ककरा खुर्द, ककरा कलां, जली कोठी, हुसैनपुरा, अजीजगंज, एमनजई जलालनगर, तारीन जलालनगर में विशेष अभियान के तहत साफ-सफाई एवं सेनेटाइजेशन का कार्य कराया गया।
4. कोविड-19 महामारी के संक्रमण को ध्यान में रखते हुये नगर आयुक्त महोदय संतोष कुमार शर्मा के निर्देश के क्रम में कोविड-19 के संक्रमण को नगर में जड़ से मिटाने के उद्देश्य से नगर निगम द्वारा नगर में नियमित रूप से सेनेटाइजेशन का कार्य किया जा रहा है, जिसके अन्तर्गत नगर निगम के 60 वार्डों के अन्तर्गत आने वाले क्षेत्र एवं मलिन बस्तियों में विशेष सफाई एवं सेनेटाइजेशन का अभियान संचालित किया गया है। जिसके क्रम में आज दिनांक 17.07.2021 को जोन-1 में सफाई एवं खाद्य निरीक्षक श्री पवन कुमार द्वारा कचहरी, कलेक्ट्रेट, विकास भवन, ऑफीसर्स कालोनी, डाक बंगला, दुर्घटना न्यायालय, एमनजई जलालनगर, तारीन जलालनगर, लोधीपुर में वृहद स्तर पर सेनेटाइजेशन का कार्य कराया गया। जोन-2 के अन्तर्गत सफाई एवं खाद्य निरीक्षक श्री हरवंश कुमार दीक्षित द्वारा लकड़ी मण्डी, चमकनी, अंटा, तारीन टिकली व आसपास के क्षेत्रों में सेनेटाइजेशन का कार्य कराया गया। जोन-3 के अन्तर्गत- सफाई एवं खाद्य निरीक्षक श्री राजमंगल द्वारा बेरी चौकी से छः कुआं तक, मण्डी मोड़ से सुनहरी मस्जिद तक, कोतवाली से कच्चा कटरा मोड़ तक, कच्चा कटरा मोड़ से जनता इण्टर कॉलेज, गौहरपुरा एवं आसपास के क्षेत्रों में सेनेटाइजेशन का कार्य कराया गया।

जोन-04 के अन्तर्गत सफाई एवं खाद्य निरीक्षक श्री चन्द्रवीर सिंह सागर द्वारा अजीजगंज रैन बसेरा, गॉंधी पार्क, मोक्षधाम, नवादा, बच्चा जेल, किला एवं अन्य क्षेत्रों में सेनेटाइजेशन का कार्य कराया गया। जोन-5 के अन्तर्गत सफाई एवं खाद्य निरीक्षक सुनील कुमार शाक्य द्वारा तारीन गाड़ीपुरा, ख्वाजा फिरोज, अहमदपुर रेती, गड़ी गाड़ीपुरा, कोतवाली रोजा में सेनेटाइजेशन का अभियान संचालित किया गया। इसके अतिरिक्त नगर आयुक्त महोदय के निर्देश पर नगर में बने धार्मिक स्थलों, मुख्य बाजारों, व्यावसायिक प्रतिष्ठानों एवं सार्वजनिक स्थलों आदि पर सेनेटाइजेशन का कार्य किया गया। इस अभियान के दौरान आज दिनांक 17.07.2021 को लगभग 7535 स्थलों तथा 850 व्यवसायिक प्रतिष्ठानों, 05 मुख्य बाजारों जैसे— बहादुरगंज, सदर बाजार, जलालनगर बजरिया, गोविन्दगंज एवं रौजा अड्डा आदि के साथ ही पेट्रोल पम्प, हॉस्पिटल, स्कूल, कॉलेज, रेलवे स्टेशन, रोडवेज, रैन बसेरा (हनुमतधाम, अजीजगंज, टाउन हाल) एवं आबादी वाले क्षेत्रों में सघन सेनेटाइजेशन कार्य कराया गया।

सहायक नगर आयुक्त
नगर निगम, शाहजहाँपुर।